

# જ્યુઝ અન્ડ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 175 \* Date: 18.4.2026, Saturday \* Page :04 \* Rs. 1.00/- \* Annual Rs. 351/-

# અમેરિકામાં ખળભળાટ ! ૩ વર્ષમાં ૫ પરમાણુ વિજ્ઞાની ગાયબ અને પના રહસ્યમય મોત, સુરક્ષા એજન્સીઓમાં દોડધામ



અમેરિકામાં છેલ્લા ત્રણ વર્ષમાં પરમાણુ અને અંતરિક્ષ કાર્યક્રમ સાથે જોડાયેલા ૧૦ વિજ્ઞાનીઓ સાથે રહસ્યમય ઘટના બનતા ખળભળાટ મચી ગયો છે. રિપોર્ટ મુજબ, આમાંથી પાંચ વિજ્ઞાનીઓ ગુમ થયા છે, તો પાંચ વિજ્ઞાનીઓના મોત થયા છે. આમ તો વિશ્વભરમાં અમેરિકાનો પરમાણુ કાર્યક્રમ પ્લાન સૌથી વધુ સુરક્ષિત માનવામાં આવે છે, તેમાં કોઈપણ દેશ દખલગીરી કરવાનું વિચારી શકતું નથી. જોકે આ મામલો સામે આવ્યા

બાદ હવે અમેરિકાના પરમાણુ કાર્યક્રમમાં સામેલ વિજ્ઞાનીઓની સુરક્ષા પર સવાલો ઉઠી રહ્યા છે. અમેરિકામાં આ ૧૦ વિજ્ઞાનીઓ મામલે તાત્કાલીક તપાસ કમિટી બનાવાવામાં આવી છે. જે ૧૦ વૈજ્ઞાનિકો સાથે રહસ્યમય ઘટના બની છે, તેઓ અમેરિકાની સૌથી સુરક્ષિત કહેવાતી લેબમાં કામ કરતા હતા. આમાં અમેરિકાની ખૂબ જ મહત્વની વૈજ્ઞાનિક સંસ્થાઓ નાસા (દ્રશ્યજી), લોસ એલામોસ (નજ

જ ક્ષેત્ર), અને મેસેચ્યુસેટ્સ ઈન્સ્ટિટ્યૂટ ઓફ ટેકનોલોજી (ઈ)ના વિજ્ઞાનિઓ પણ સામેલ છે. ગુમ કે મોત થયેલા વૈજ્ઞાનિકોમાંથી કેટલાક રોકેટના ધાતુ અને ન્યૂક્લિયર ફ્યૂજન જેવા સંવેદનશીલ પ્રોજેક્ટ પર કામ કરતા હતા. ચોકાવનારી વાત એ છે કે, ગુમ થયેલા કે મૃત્યુ પામેલા વિજ્ઞાનીઓના વ્યવહારમાં એક જેવી પેટર્ન જોવા મળી છે. પાંચ વિજ્ઞાનીઓના કેસમાં એવી વિગત સામે આવી છે કે, તેઓ ઘરેથી કોન લીધો ન હતો અને ચાવી-પર્સ લઈને ચાલતા

જ નીકળી ગયા હતા અને પછી પરત ફર્યા નથી. અમેરિકન એરફોર્સના નિવૃત્ત જનરલ 'વિલિયમ નીલ મેક્કેસલેન્ડ' પરમાણુ ફિઝિંગ સંબંધી પ્રોજેક્ટમાં કામ કરતા હતા. તેઓ આ વર્ષે ૨૭ ફેબ્રુઆરીએ ઘરેથી ગાયબ થયા હતા. આ ઉપરાંત નાસાની રોકેટ વિજ્ઞાની 'મોનિકા રેજા' ઘરેથી અચાનક ગુમ થઈ ગઈ હતી. પરમાણુ હથિયારોના સ્પેર પાર્ટ્સ બનાવતી સ્ટીવન ગાર્સિયા પણ ઘરેથી અચાનક ગુમ થઈ ગઈ હતી. ગાર્સિયા પોતાનો ફોન અને પર્સ ઘરે

મુકીને જતી રહી હતી. લોસ એલામોસ લેબની 'મેલિસા કેસિયાસ' પણ ઘરેથી ગુમ થઈ ગઈ હતી. તેમનો ફોન ફેક્ટરી રિસેટ મોડમાં મળી આવ્યો હતો. ર ફ્યૂજનના વિજ્ઞાની નૂનો લુરેઈરોની પણ હત્યા કરાઈ હતી. તેમના પર અજાણ્યા હુમલાખોરોએ હુમલો કર્યો હતો. વિલિયમ નીલ મેક્કેસલેન્ડ, મોનિકા રેજા અને સ્ટીવન ગાર્સિયા ક્યાં છે, તેની કોઈપણ માહિતી અમેરિકન પોલીસ કે ગુમ એજન્સીઓ પાસે નથી.

## વડાપ્રધાન મોદીએ પાઠવ્યા અભિનંદન નારાયણસિંહ ત્રીજી વખત રાજ્યસભાના ઉપસભાપતિ બન્યા

નવી દિલ્હી, તા. ૧૭ જનતા દળ (યુનાઈટેડ)ના વરિષ્ઠ નેતા હરિવંશ નારાયણ સિંહ સતત ત્રીજી વખત રાજ્યસભાના ઉપસભાપતિ તરીકે બિનહરીફ ચૂંટાઈ આવ્યા છે. હરિવંશ નારાયણ સિંહ કોઈ વિરોધ વગર ઉપસભાપતિ તરીકે ચૂંટાયા છે. જે બાદ વડાપ્રધાન નરેન્દ્ર મોદીએ તેમને અભિનંદન પાઠવ્યા છે, તો બીજી તરફ કોંગ્રેસના અધ્યક્ષ મલ્લિકાર્જુન ખડગેએ પણ તેમને ત્રીજા કાર્યકાળ માટે અભિનંદન પાઠવ્યા છે. વડાપ્રધાન મોદીએ હરિવંશ નારાયણ સિંહ

અભિનંદન પાઠવતા કહ્યું કે, "હરિવંશજીનો જન્મ જયપ્રકાશ નારાયણ (JP)ના ગામમાં થયો છે અને તેમનું જાહેર જીવન તેમના મૂલ્યોને પ્રતિબિંબિત કરે છે. સતત ત્રીજી વખત ઉપસભાપતિ તરીકે ચૂંટાવું એ ગૃહનો તેમના પ્રત્યેના અતૂટ વિશ્વાસનો પુરાવો છે." હરિવંશ નારાયણ સિંહ એક એવું નામ છે, જે પત્રકારિતાથી શરૂ થઈને રાજકીય ક્ષેત્રે મહત્વની જવાબદારી સુધી પહોંચ્યા છે. ૩૦ જૂન ૧૯૫૬ના રોજ ઉત્તર પ્રદેશના બલિયા જિલ્લામાં સિતાબ દિયારા

ગામમાં એક સામાન્ય ખેડૂત પરિવારમાં જન્મેલા હરિવંશ નારાયણ સિંહ આજે ભારતીય સંસદના ઉપલા ગૃહ રાજ્યસભાના ઉપસભાપતિ તરીકે જાણીતા છે. આ ગામ લોકનાયક જયપ્રકાશ નારાયણનું પણ વતન છે, જેની અસર હરિવંશના વ્યક્તિત્વ પર સ્પષ્ટ દેખાય છે. હરિવંશ નારાયણ સિંહ પોતાનું પ્રારંભિક શિક્ષણ ગામની શાળાથી મેળવ્યું. ત્યારબાદ જયપ્રકાશ નારાયણના નામે ચાલતા ઈન્ટર કોલેજમાંથી હાઈસ્કૂલનો અભ્યાસ કર્યો. આ પછી



વારાણસીમાં યુપી કોલેજમાંથી ઈન્ટરમીડિયેટ પૂર્ણ કર્યા પછી તેઓ કાશી હિંદુ વિશ્વવિદ્યાલય (BHU) પહોંચ્યા. અહીંથી તેમણે અર્થશાસ્ત્રમાં પોસ્ટ ગ્રેજ્યુએશન કર્યું અને ૧૯૮૦ના દાયકામાં પોતાના કારિયરની શરૂઆત હિન્દી અખબાર ધર્મયુગથી એક પત્રકાર તરીકે કરી.

## અમેરિકાના પ્રતિબંધો છતાં ભારત રશિયા પાસેથી ઓઈલ-LPG ખરીદતું રહેશે

નવી દિલ્હી, તા. ૧૭ અમેરિકાએ તાજેતરમાં જ ભારત અને એશિયાના દેશોને ઝટકો આપતાં રશિયા અને ઈરાન પાસેથી ઓઈલ ખરીદવા સામે આપેલી ૩૦ દિવસની રાહતનો ખતમ કરી દીધો છે. હવે કોઈ પણ દેશ અમેરિકાના નિષેધ વિરુદ્ધ ઓઈલ ખરીદી ચાલુ રાખશે તો તેની સામે પ્રતિબંધ મૂકવાની ધમકીઓ આપવામાં આવી છે. આ સૌની વચ્ચે ભારત સરકાર

સાથે સંબંધિત સૂત્રોનો દાવો છે કે અમેરિકાના પ્રતિબંધોનો ડર છતાં ભારત રશિયા પાસેથી ઓઈલ અને એલપીજીની ખરીદી ચાલુ રાખશે. સૂત્રોએ કહ્યું કે ભારતની ઊર્જા નીતિ સંપૂર્ણ પણે ભારતનો આંતરિક મામલો છે અને અમેરિકાના પ્રતિબંધોથી તેને કોઈ લેવા દેવા નથી. એક રિપોર્ટમાં સૂત્રોને ટાંકીને કહેવાયું છે કે ભલે અમેરિકાએ ૩૦ દિવસની છૂટ આગળ નથી વધારી પરંતુ

ભારતની રિક્ષાઈનરીઓ પહેલાની જેમ જ એ કંપનીઓ અને જહાજોથી ઓઈલની ખરીદી ચાલુ રાખશે જે પ્રતિબંધના દાયરામાં નથી. એક અધિકારીએ કહ્યું કે આ છૂટ આપવી કે છૂટ આપવી કે ન આપવી એ અમેરિકાનો અધિકાર છે પણ તેનાથી ભારતની નીતિ ન નક્કી થાય. બિન પ્રતિબંધિત સ્ત્રોતના માધ્યમથી ઓઈલ અને એલપીજીની ખરીદી સંદર્ભે ચાલુ રહેશે.

## વેદાંતાના માલિક અનિલ અગ્રવાલ વિરુદ્ધ FIR

છત્તીસગઢના વેદાંત પાવર પ્લાન્ટમાં થયેલા ભીષણ બોઈલર વિસ્ફોટ મામલે પોલીસે મોટી કાર્યવાહી કરી



તપાસમાં ચોકાવનારો ખુલાસો થયો છે કે, દુર્ઘટનાના કલાકો પહેલા જ પ્લાન્ટના સેફ્ટી સિસ્ટમમાં રેડ એલર્ટ આવી રહ્યા હતા. સવારથી જ પ્રાઈમરી એર (PA) ફેન વારંવાર ફેઈલ થઈ રહ્યો હતો. કંટ્રોલ રૂમની ડોગબુક મુજબ સવારે ૧૦:૩૦ વાગ્યે પામી નોંધાઈ હોવા છતાં પ્લાન્ટ બંધ કરવામાં આવ્યો નહોતો.

કરવામાં આવ્યો નહોતો. સૌથી ગંભીર બાબત એ છે કે ટેકનિકલ પામી હોવા છતાં, બપોરે ૧:૦૩ થી ૨:૦૮ ની વચ્ચે બોઈલરનો લોડ ૩૫૦ મેગાવોટથી વધારીને ૫૮૦ મેગાવોટ કરી દેવામાં આવ્યો હતો. માત્ર એક કલાકમાં ઉત્પાદન લગભગ બમણું કરવાની આ ઉતાવળે જ મજૂરો માટે મોતનો છટકું તૈયાર કર્યું હોવાનું નિષ્ણાતો માની રહ્યા છે.

પોલીસ અધિકષક પ્રફુલ્લ ઠાકુરના નિર્દેશ પર ડભરા પોલીસ સ્ટેશનમાં અનિલ અગ્રવાલ, દેવેન્દ્ર પટેલ અને NGSJ કંપનીના જવાબદાર અધિકારીઓ વિરુદ્ધ ભારતીય ન્યાય સંહિતા (BNS) ની કલમ ૧૦૬(૧), ૨૮૮ અને ૩(૫) હેઠળ FIR નોંધવામાં આવી છે. ઓડિશનલ એસપી પંકજ પટેલના નેતૃત્વમાં SIT આ મામલે ઊંડી તપાસ કરી રહી છે.

રાંચી, તા. ૧૭ છત્તીસગઢના શક્તિ જિલ્લામાં આવેલા વેદાંત પાવર પ્લાન્ટમાં થયેલા ભીષણ બોઈલર વિસ્ફોટ મામલે પોલીસે મોટી કાર્યવાહી કરી છે. આ દુર્ઘટનામાં અત્યાર સુધીમાં ૨૧ શ્રમિકોના મોત નિપજ્યા છે. જ્યારે અનેક હજુ પણ હોસ્પિટલમાં જિંદગી અને મરણ વચ્ચે ઝોલા પાઈ રહ્યા છે. પોલીસે આ મામલે ગંભીર બેદરકારી બદલ વેદાંત ગ્રુપના ચેરમેન અનિલ અગ્રવાલ અને પ્લાન્ટ મેનેજર દેવેન્દ્ર પટેલ સહિતના જવાબદાર અધિકારીઓ સામે ગુનો નોંધી

તપાસ તેજ કરી છે. ૧૪ એપ્રિલ ૨૦૨૬ના રોજ બપોરે ૨:૩૩ વાગ્યે જ્યારે શ્રમિકો કામ કરી રહ્યા હતા, ત્યારે બોઈલર-૧માં બોઈલર મુખ્ય નિરીક્ષકના રિપોર્ટ અનુસાર બોઈલર ફર્નેસની અંદર જરૂર કરતા વધુ ઈંધણ જમા થઈ ગયું હતું. જેના કારણે અચાનક અસામાન્ય દબાણ ઉભું થયું અને વિસ્ફોટ થયો. આ દબાણ એટલું પ્રચંડ હતું કે બોઈલરની નીચેની પાઈપલાઈન પોતાની લોખંડી પસી પોતાની ધરાશાયી થઈ ગયું.

## સંસદમાં રાહુલ ગાંધીએ ૧૬ નંબરનું મિસ્ટ્રી કાર્ડ બતાવતા તર્ક-વિતર્ક!

નવી દિલ્હી, તા. ૧૭ મહિલા અનામત અને સીમાંકન બિલ પર ચર્ચા દરમિયાન રાહુલ ગાંધીએ સંસદમાં અચાનક ૧૬ નંબર લખેલું કાર્ડ બતાવી સૌ કોઈને વિચારતા કરી દીધા છે. શુક્રવારે લોકસભામાં વિપક્ષના નેતા રાહુલ ગાંધીએ પોતાના ભાષણના અંતે એક એવી પગલ રજૂ કરી જેણે સૌને વિચારતા કરી દીધા છે. રાહુલ

ગાંધીએ એક કાર્ડ બતાવ્યું જેના પર ૧૬ નંબર લખેલો હતો. તેમણે વડાપ્રધાન મોદી પર કટાક્ષ કરતાં કહ્યું કે, કાલે વડાપ્રધાનમાં એનર્જી ઓછી હતી. અચાનક મને યાદ આવ્યું કે આજે ૧૬ એપ્રિલ છે! રાહુલ ગાંધીએ આ કોયડો અધૂરો છોડતાં કહ્યું કે, આ ૧૬ નંબરના કાર્ડ પાછળ શું રહસ્ય છે તે દેશની જનતાને ટૂંક સમયમાં ખબર પડી જશે. જો કોઈ સમજી

ગયું હોય કે હું શું કહી રહ્યો છું, તો પ્લીઝ મને મેસેજ કરજો. રાહુલના આ નિવેદન બાદ અનેક તર્ક-વિતર્ક શરૂ થયા છે. સંબોધનની શરૂઆતમાં રાહુલ ગાંધીએ હસતાં હસતાં કહ્યું, જુઓ, મને અને વડાપ્રધાનને કોઈ વાઈક ઈરયુ નથી! રાહુલ ગાંધીના આ વિનોદ પર પરિસરમાં હાસ્યનું મોજું ફરી વળ્યું હતું.

## કેનેડામાંથી મોટા પાયે ડિપોર્ટેશનની તૈયારી

કેનેડા, તા. ૧૭ કેનેડામાં વસતા ઈમિગ્રેન્ટ્સ અને શરણાર્થીઓ માટે મુશ્કેલીઓ વધી રહી છે, કારણ કે કેનેડાની સરકારે હવે તેમના નિયમોમાં ભારે કડકાઈ વર્તવાનું શરૂ કર્યું છે. કેનેડા સરકાર દ્વારા મોટી સંખ્યામાં શરણાર્થીઓ અને અસ્થાયી રહેવાસીઓને નોટિસ મોકલવામાં આવી રહી છે, જેમાં સંકેત આપવામાં આવ્યો છે કે તેઓ હવે દેશમાં રહેવા માટે પાત્ર નથી અને તેમણે પરત ફરવાની તૈયારી કરવી પડી શકે છે. પાસ કરીને ભારત વિરોધી પ્રવૃત્તિઓ કે ખાલિસ્તાન સમર્થક દાવાઓના આધારે શરણ માંગનારાઓ પર આ નિર્ણયની મોટી અસર પડી શકે છે. અગાઉ કેનેડા આવા ડિસ્ક્રિમિનેશન સરળતાથી આશરો આપી દેતું હતું, પરંતુ હવે સ્થિતિ બદલાઈ રહી છે. ઈમિગ્રેશન વિભાગ (IRCC) દ્વારા લગભગ ૩૦,૦૦૦ જેટલા અરજદારોને પ્રોસિજરલ ફેરનેસ લેટર્સ મોકલવામાં આવ્યા છે. આ નોટિસમાં સ્પષ્ટ જણાવ્યું છે કે તેમની અરજીઓ નિર્ધારિત ધોરણે પર ખરી ઉતરતી નથી.



મહત્વના સ્પષ્ટતા કરાઈ છે. તેમણે જણાવ્યું કે, આત્મહત્યા માટે ઉક્સાવવાનો ગુનો (કલમ ૩૦૬) ત્યારે જ ગણાય જ્યારે આરોપીએ કોઈ એવું સક્રિય કામ કર્યું હોય

જેનાથી વ્યક્તિ મરવા માટે મજબૂર થઈ જાય. કોર્ટે ભારપૂર્વક કહ્યું કે, સામાજીક વ્યક્તિનો ઈરાદો સ્પષ્ટપણે મૃતકને આત્મહત્યા તરફ ધકેલવાનો હોવો જોઈએ. કાયદાની નજરમાં ઉક્સાવવું એટલે એવું કોઈ પગલું, જેના કારણે પીરિત વ્યક્તિ પાસે જીવ ટૂંકાવવાનો નિર્ણય અન્ય કોઈ રસ્તો જ ન ભણ્યો હોય. માત્ર માનસિક દબાણ કે તણાવને ઉક્સાવવા સમાન ગણી શકાય નહીં. સુપ્રીમ કોર્ટે આ મામલે છત્તીસગઢ હાઈકોર્ટના જૂના આદેશને રદબાતલ ઠેરવ્યો છે. હાઈકોર્ટે અગાઉ એવી દલીલ સાથે કેસ ચલાવવાની મંજૂરી આપી હતી કે, પત્નીના અન્ય પુરુષ સાથેના સંબંધોથી થતા માનસિક તણાવને કારણે પતિએ આત્મહત્યા કરી હતી.

## તંત્રી લેખ....

## જીવનશૈલી સુધારવા ક્રેડિટ

### કાર્ડનો મહત્તમ ઉપયોગ

ભારતમાં રિટેલ ધિરાણની વાર્તા હવે ફક્ત ઘર ખરીદી સુધી મર્યાદિત નથી રહી, તે લોકોની જીવનશૈલી અને દૈનિક ખર્ચાઓને પૂર્ણ કરવાનું સાધન પણ બની રહી છે. તાજેતરના ડેટા દર્શાવે છે કે ભારતીય પરિવારો પહેલા કરતા અલગ રીતે દેવાનો ઉપયોગ કરી રહ્યા છે. મલ્ટી-ફેમિલી ઓફિસ ક્લાયંટ એસોસિએટ્સ દ્વારા રજૂ કરાયેલ રિપોર્ટનું વિશ્લેષણ દર્શાવે છે કે ક્રેડિટ કાર્ડના વપરાશમાં સતત વધારો થઈ રહ્યો છે. અત્યારે જીવનશૈલી સુધારવા ક્રેડિટ કાર્ડનો મહત્તમ ઉપયોગ થતા જોવા મળ્યો છે.

નાણાકીય વર્ષ ૨૦૨૪ માં કુલ વ્યક્તિગત લોનમાં હાઉસિંગ લોનનો હિસ્સો ૫૧ ટકા હતો. જ્યારે આ હિસ્સો નાણાકીય વર્ષ ૨૦૧૬ માં ૫૩.૬ ટકાથી થોડો ઘટ્યો છે, તે સૌથી મોટો સેગમેન્ટ રહ્યો છે. રસપ્રદ વાત એ છે કે, હોમ લોન ઉપરાંત અન્ય શ્રેણીઓ હવે ઝડપી પરિવર્તનનો અનુભવ કરી રહી છે. લોકો હવે માત્ર સંપત્તિ બનાવવા માટે જ નહીં પરંતુ તેમની જરૂરિયાતો અને જીવનશૈલી સુધારવા માટે પણ લોન લઈ રહ્યા છે. આ સ્પષ્ટપણે દર્શાવે છે કે ભારતમાં ઉધાર લેવાની પેટર્ન ઝડપથી બદલાઈ રહી છે.

પહેલાં લોકો આવાસ, શિક્ષણ અથવા મોટા રોકાણ માટે લોન લેતા હતા, પરંતુ હવે રોજિંદા ખર્ચાઓને પહોંચી વળવા માટે ઉધાર લેવાનું વલણ પણ વધી રહ્યું છે. તાજેતરના ડેટા અનુસાર, અસુરક્ષિત અને વપરાશ સંબંધિત લોનમાં સૌથી વધુ વૃદ્ધિ જોવા મળી છે. ક્રેડિટ કાર્ડનો ઉપયોગ ખાસ કરીને વધ્યો છે. જ્યારે ૨૦૧૬ માં કુલ વ્યક્તિગત લોનમાં ક્રેડિટ કાર્ડનો હિસ્સો ૨.૭ ટકા હતો, તે વધીને ૪.૮ ટકા થવાનો અંદાજ છે. છેલ્લા દસ વર્ષોમાં, આ સેગમેન્ટમાં વાર્ષિક આશરે ૨૫ ટકાનો વધારો થયો છે. આ સ્પષ્ટપણે દર્શાવે છે કે લોકો નાના ખર્ચ માટે પણ ક્રેડિટ કાર્ડનો ઉપયોગ વધુને વધુ કરી રહ્યા છે.

# લોકશાહીનું મૌન રુદ્ધન: અવાજ વિનાની પસંદગીનો પ્રશ્ન

આલેખન : અમિત ત્રિવેદી

આજના સમયમાં જ્યારે ચૂંટણીનો માહોલ જામે છે ત્યારે સામાન્ય નાગરિકના મનમાં આશા અને ઉત્સાહ હોવો જોઈએ લોકશાહીનું આ પર્વ એ માત્ર મતદાનનો દિવસ નથી પણ તે પ્રજાના સ્વાભિમાન, અધિકાર અને જવાબદારીનું પ્રતિબિંબ છે. પરંતુ હાલની પરિસ્થિતિને નિહાળીએ ત્યારે એક ગાઢ ચિંતા મનને ઘેરી લે છે શું ખરેખર આપણે લોકશાહીમાં જીવી રહ્યા છીએ કે ફક્ત તેની ભાસતી છબી સાથે સંતોષ માનીએ છીએ?

ચૂંટણીમાં ઉમેદવારી પત્રો ભરાવા અને પછી અચાનક પાછા ખેંચાઈ જવા જેવી ઘટનાઓ આજે સામાન્ય બની ગઈ છે. આને ‘બિનહરીફ’ વરણી તરીકે રજૂ કરવામાં આવે છે પરંતુ આ પ્રક્રિયામાં પ્રજાનો અવાજ ક્યાં છે? શું આ ખરેખર લોકમર્યાદાનું પ્રતિબિંબ છે કે પછી પડદા પાછળ કોઈ એવી ગૂંચવણ છે જેમાં સામાન્ય માણસના મતાધિકારને શાંતિથી બલિ યઢાવી દેવામાં આવે છે?

લોકશાહીનો મૂળ આધાર એ છે કે દરેક નાગરિકને પોતાના પ્રતિનિધિ પસંદ કરવાનો અધિકાર હોય. આ અધિકાર માત્ર કાગળ પર લખાયેલો નિયમ નથી પણ તે સ્વતંત્રતાનું પ્રતિક છે. આપણા સ્વાતંત્ર્ય સેનાનીઓએ જે સંઘર્ષ કર્યો હતો તે માત્ર વિદેશી શાસનમાંથી મુક્તિ માટે નહોતો પણ એક એવી વ્યવસ્થા સ્થાપિત કરવા માટે હતો જેમાં પ્રજા પોતે શાસક બનશે. પરંતુ આજે જો ચૂંટણી પ્રક્રિયા એવી દિશામાં આગળ વધી રહી હોય કે જ્યાં સ્પર્ધા

# વિશાળ કરનો બોજો આવી રહ્યો છે! અને કોઈ તેની ચર્ચા નથી કરી રહ્યું!

સરકાર ૧૫ થી ૧૭ એપ્રિલ વચ્ચેની ખાસ ઉદિવસીય સંસદીય બેઠકમાં ઝંડણીહઈઅ ઠીક્કેટ્ટેહ ટ્કેક્રૂ રજૂ કરી રહી છે. લોકસભાની બેઠકો ૫૪૩ ? ૮૧૬ સુધી વધશે. તમામ રાજ્ય વિધાનસભાઓ પણ લગભગ ૫૦% જેટલી વધશે.

આનો અર્થ એ થયો કે રાજકીય વર્ગ માટે નવા કાયમી ખર્ચ—જેનો બોજો દર વર્ષે હંમેશા માટે તમારા પર પડશે!

આ બિલ હેઠળ દરેક રાજ્ય વિધાનસભા પણ લગભગ ૫૦% વધશે.

હાલમાં ભારતમાં કુલ ૪,૧૨૩ સ્ક્રો છે. તેમાં ૫૦% વધારો એટલે અંદાજે ૨,૦૦૦થી વધુ નવા સ્ક્રો. તેના પર ૨૭૩ નવા લોકસભા સ્ે, તેના પર રાજ્યસભા સંબંધિત વધારો, નવા સ્ટાફ, ઓફિસો, સુરક્ષા, બંગલાઓ અને આગામી ૩૦-૪૦ વર્ષ સુધી ચૂકવવાની પેન્શન.

સમાચાર કેમ નથી?

કોઈપણ રાજકીય પાર્ટીને આ બિલનો વિરોધ કરવાનો આર્થિક લાભ નથી. નુકસાન માત્ર આપણું—કરદાતાઓનું છે.

૧ સ્ે પર સરકારનો ખર્ચ: ?૪.૨૯ કરોડ પ્રતિ વર્ષ નવા લોકસભા સ્ે: ૨૭૩ ફક્ત નવા સ્ેનો વાર્ષિક ખર્ચ: ?૧,૧૭૧ કરોડ ૫ વર્ષમાં: અંદાજે ?૫,૮૫૫ કરોડ

૮૧૬ સ્વાળી લોકસભાનો કુલ વાર્ષિક ખર્ચ: અંદાજે ?૩,૫૦૦ કરોડ + રાજ્ય વિધાનસભા વિસ્તરણ (૪૦૦૦+ નવા સ્ક્રો): અંદાજે ?૫,૦૦૦—૮,૦૦૦ કરોડ પ્રતિ વર્ષ + નવી સંસદ ઈન્ફ્રાસ્ટ્રક્ચર, સ્ટાફ, સુરક્ષા વગેરે: ???

૫ વર્ષમાં કરદાતાઓ પર કુલ અંદાજિત બોજો: ?૪૦,૦૦૦—૫૦,૦૦૦ કરોડ+

આ તો ફક્ત સીધો ખર્ચ છે. દરેક સ્ેને મળે છે:

— ?૫ કરોડ પ્રતિ વર્ષ સ્ેછઠ્ઠ સ્ેડ (૮૧૬ સાથે ગણો)  
— દિલ્હીમાં મફત બંગલો (લાખો રૂપિયાની કિંમત)  
— જીવનભર મફત ટ્રેન અને એર ટ્રાવેલ (પોતે અને પરિવાર માટે)  
— મફત આરોગ્ય સેવા  
— માત્ર એક કાર્યકાળ પછી ?૩૧,૦૦૦ પ્રતિ મહિના પેન્શન  
— સ્ટાફ, સુરક્ષા, વાહનો

માત્ર સ્ેછઠ્ઠ સ્ેડ: ૮૧૬ □ ?૫ કરોડ = ?૪,૦૮૦ કરોડ પ્રતિ વર્ષ

તે સિવાય, માત્ર ૫ વર્ષ સેવા આપ્યા બાદ જીવનભર પેન્શન પણ મળે છે.

હવે પ્રશ્ન—તમને તમારા પૈસાના બદલે શું મળે છે?

૪૬% ચૂંટાયેલા સ્ે પર ફોજદારી કેસ છે. ૯૩% કરોડપતિ છે!

અર્થાત્, આપણે વધુ પૈસા ચૂકવી રહ્યા છીએ—એ જ પ્રકારના લોકો માટે— અને ઓછું કામ માટે.

ઘણા લોકોઈ ફાઈલ કરે છે છતાં તેમને ખબર નથી કારણ કે કોઈ ન્યૂઝ ચેનલ આ મુદ્દાને મહત્વ નથી આપતી—કારણ કે તેમના માલિકોના રાજકીય હિતો જોડાયેલા છે.

જ ન રહે તો તે લોકશાહીના મૂળ તત્વોને ખોખલા બનાવે છે.

બિનહરીફ વરણી ત્યારે સ્વીકાર્ય બની શકે જ્યારે તે પ્રજાની સ્વેચ્છાથી બને. જ્યારે સમગ્ર વિસ્તારના લોકો એકમત થઈને કોઈ વ્યક્તિ પર વિશ્વાસ મૂકે અને તેને બિનહરીફ પસંદ કરે ત્યારે તે લોકશાહીની પરિપક્વતા દર્શાવે છે. પરંતુ જો આ સ્થિતિ દબાણ, સોદાબાજી અથવા રાજકીય ચાતુર્યના કારણે ઊભી કરવામાં આવે તો તે લોકશાહીના આત્માને ઘાતક છે. એ એક એવી પ્રક્રિયા બની જાય છે જેમાં લોકશાહીનો દેખાવ તો રહે છે પરંતુ તેની અંદરનું જીવંત તત્વ ખોવાઈ જાય છે.

આજના સમયમાં આપણે આર્થિક વિકાસના નવા શિખરો સર કરી રહ્યા છીએ. શહેરોમાં ગગનચુંબી ઈમારતો ઊભી થઈ રહી છે ટેકનોલોજી જીવનને સરળ બનાવી રહી છે અને વૈશ્વિક સ્તરે ભારત પોતાની ઓળખ મજબૂત બનાવી રહ્યું છે. પરંતુ આ બધાની વચ્ચે એક મૂળભૂત પ્રશ્ન ઉભો થાય છે શું આ વિકાસ સાથે આપણે નૈતિક રીતે પણ આગળ વધી રહ્યા છીએ?

વિકાસનો સાચો અર્થ ફક્ત સંપત્તિમાં વધારો નથી. સાચો વિકાસ એ છે જ્યાં દરેક વ્યક્તિને પોતાના અધિકારો સુરક્ષિત લાગે જ્યાં ન્યાય અને સમાનતા જીવંત રહે અને જ્યાં પ્રજાનો અવાજ દબાવવામાં ન આવે. જો તિજોરીઓ છલકાય પરંતુ સામાન્ય માણસનો અવાજ મૌન થઈ જાય તો તે વિકાસ નથી પરંતુ અસંતુલન છે.

## ભારે નાકાબંધી છતાં અમેરિકા દ્વારા પ્રતિબંધિત સુપરટેકરો ગલ્ફમાં પ્રવેશ્યા

શિપિંગ ડેટા દર્શાવે છે કે અમેરિકા દ્વારા ઈરાની બંદરો પર આવતા જહાજો પર નાકાબંધી હોવા છતાં, અમેરિકા દ્વારા પ્રતિબંધિત બીજું સુપરટેકર હોર્મુઝ સ્ટ્રેટ દ્વારા અખાતમાં પ્રવેશ્યું છે. અમેરિકા અને ઈરાન વચ્ચે ઈસ્લામાબાદમાં સમાહના અંતે શાંતિ મંત્રણા નિષ્ફળ ગયા બાદ રવિવારે અમેરિકાના રાષ્ટ્રપતિ ડોનાલ્ડ ટ્રમ્પે નાકાબંધીની જાહેરાત કરી હતી.

યુએસ સેન્ટ્રલ કમાન્ડે ના રોજ જણાવ્યું હતું કે સોમવારે નાકાબંધીની શરૂઆતથી ૧૦ જહાજો ફેરવવામાં આવ્યા છે અને કોઈ જહાજો તેમાં પ્રવેશ્યા નથી.

તેમ છતાં, ઈરાનની ફાર્સ ન્યૂઝ એજન્સીએ બુધવારે જણાવ્યું હતું કે નાકાબંધી છતાં અમેરિકાના પ્રતિબંધોને આધીન એક ઈરાની સુપરટેકર ઈરાનના ઈમામ ખોમેની બંદર તરફ સામુદ્રથી પાર કરી ગયું હતું. ફાર્સ ટેકરની ઓળખ કરી ન હતી અથવા તેની સફરની વધુ વિગતો આપી ન હતી. સ્કોઈ અને ડ્રક્લીના ડેટા દર્શાવે છે કે ખાલી વેરી લાઈ ક્રૂઝ કેરિયર (ફન્જ) ઈઈઝ્દ બુધવારે

અખાતમાં પ્રવેશ્યું હતું. ૨ મિલિયન બેરલ તેલ વહન કરવામાં સક્ષમ ફન્જ ક્યાં જઈ રહ્યું છે તે તાત્કાલિક સ્પષ્ટ થયું નથી.

યુ.એસ.-મંજૂરી પામેલા ફન્જ એલિસિયા હોર્મુઝ સ્ટ્રેટમાંથી પસાર થયાના એક દિવસ પછી ટેકરનો ગલ્ફમાં પ્રવેશ થયો છે. કેપ્તરના ડેટા દર્શાવે છે કે એલિસિયા ઈરાક તરફ જઈ રહ્યું છે.

કેપ્તરના ડેટા અનુસાર, બંને ટેકરો છેલ્લા કેટલાક વર્ષોમાં ઈરાની તેલ વહન કરવાનો રેકોર્ડ ધરાવે છે. જે જહાજોને પાછા ફરવાની ફરજ પાડવામાં આવી છે તેમાં યુ.એસ.-મંજૂરી પામેલા ટેકર રિય સ્ટેરીનો સમાવેશ થાય છે, જે બુધવારે ખાડીમાં પાછો ફર્યો હતો, જે બહાર નીકળ્યાના એક દિવસ પછી, બુધવારે ખાડીમાં પાછો ફર્યો હતો.

યુ.એસ.એ ચેતવણી આપી છે કે તે વધુ વાટાઘાટો પહેલાં લાભ મેળવવાના સ્પષ્ટ પ્રયાસમાં ઈરાની તેલ ખરીદનારાઓ પર ગૌણ પ્રતિબંધો ઉમેરી શકે છે, વોશિંગ્ટને કેટલાક ઈરાન ?બ્રિજ

પ્રતિબંધોના અમલને ઢીલા કર્યાના થોડા અઠવાડિયા પછી.

તેહરાન દ્વારા માહિતી આપવામાં આવેલા એક સૂત્રએ જણાવ્યું હતું કે, ઈરાન અમેરિકા સાથેની વાટાઘાટોમાં ઓફર કરાયેલા પ્રસ્તાવોના ભાગ રૂપે, હોર્મુઝ સ્ટ્રેટના ઓમાની બાજુમાંથી જહાજોને હુમલાના જોખમ વિના મુક્તપણે મુસાફરી કરવાની મંજૂરી આપવાનું વિચારી શકે છે, જો કે નવા સંઘર્ષને રોકવા માટે કશર કરવામાં આવે.

વિશ્લેષકો કહે છે કે યુએસ નાકાબંધીથી ઈરાનની ક્રૂડ નિકાસમાં ઘટાડો થવાની ધારણા છે, જો કે તે કાંઈક ઉત્પાદક ઓનશોર ટેકોમાં તેલ સંગ્રહ કરીને અઠવાડિયા સુધી તેનું વર્તમાન ઉત્પાદન ૩.૫ મિલિયન બેરલ પ્રતિ દિવસ (ઢેક) ટકાવી રાખી શકે છે. કેપ્તર ડેટા અનુસાર, ઈરાને માર્ચમાં ૧.૮૪ મિલિયન બેરલ પ્રતિ દિવસ ૬ નિકાસ કર્યું હતું અને એપ્રિલમાં અત્યાર સુધીમાં ૧.૭૧ મિલિયન બેરલ પ્રતિ દિવસ મોકલ્યું છે, જે ૨૦૨૫ માં સરેરાશ ૧.૬૮ મિલિયન બેરલ પ્રતિ દિવસ હતું.

## દેશમાં વાસ્તવિક સત્તા ચૂંટાયેલી સરકાર કરતાં લશ્કર પાસે: પાકિસ્તાનના ભૂતપૂર્વ મંત્રીનો દાવો ‘મુનીર વાસ્તવિક નેતા છે, અમેરિકા શેહબાઝની અવગણના કરી રહ્યું છે’: પાકિસ્તાનના ભૂતપૂર્વ પ્રધાન ફવાદ યૌધરી



ઈસ્લામાબાદ, પાકિસ્તાનના ભૂતપૂર્વ મંત્રી ફવાદ યૌધરીએ દેશના નેતૃત્વ પર કટાક્ષ કરતા દાવો કર્યો છે કે વાસ્તવિક સત્તા ચૂંટાયેલી સરકાર કરતાં સૈન્ય પાસે છે. તેમણે કહ્યું કે આર્મી ચીફ અસીમ મુનીર દેશ ચલાવી રહ્યા છે, જ્યારે વડા પ્રધાન શેહબાઝ શરીફને અવગણવામાં આવે છે.

ઈમરાન ખાનની સરકારમાં માહિતી મંત્રી તરીકે સેવા આપી ચૂકેલા

યૌધરીએ દલીલ કરી હતી કે પાકિસ્તાનમાં સત્તાનું સંતુલન લશ્કરી સ્થાપના તરફ ભારે ઝુકાવ ધરાવે છે. તાજેતરના વિકાસનો ઉલ્લેખ કરતા, યૌધરીએ નિર્દેશ કર્યો કે યુએસ રાષ્ટ્રપતિ ડોનાલ્ડ ટ્રમ્પે જનરલ મુનીરનો ઉલ્લેખ પાકિસ્તાનના નેતા તરીકે કર્યો હતો, જ્યારે શરીફનું નામ પ્રકાશિત કરવામાં આવ્યું ન હતું.

આ ટિપ્પણીઓ એવા સમયે આવી છે જ્યારે

પાકિસ્તાન યુનાઈટેડ સ્ટેટ્સ અને ઈરાન વચ્ચે તણાવ ઓછો કરવા અને મધ્ય પૂર્વમાં યુદ્ધવિરામ માટે કામ કરવાના હેતુથી ચર્ચાઓને સરળ બનાવવા માટે રાજદ્વારી ભૂમિકા ભજવી રહ્યું છે.

‘સાચું કહ્યું તો, આમાં કોઈ બે મત નથી. હાલમાં, પાકિસ્તાનનું નેતૃત્વ જનરલ અસીમ મુનીર કરી રહ્યા છે. તેઓ પાકિસ્તાનના વાસ્તવિક નેતા છે. હાલમાં નિર્ણય લેવાનું કામ ફિલ્ડ માર્શલ અથવા સીડીએફ પાસે છે... ગઈકાલે પણ, રાષ્ટ્રપતિ ટ્રમ્પે ખરેખર જનરલ અસીમ મુનીરને પાકિસ્તાનના નેતા તરીકે નામ આપ્યું હતું, અને તેમણે શેહબાઝ શરીફ વિશે વાત કરવાની પણ તરફી લીધી

વ્યક્તિગત વિચાર કરો: જો તમે ૩૦% ટેક્સ સ્લેબમાં છો, તો તમે માર્ચમાં ચૂકવેલ એડવાન્સ ટેક્સનો મોટો ભાગ એવા રાજકારણીઓને જશે જે વર્ષમાં લગભગ ૫૫ દિવસ સંસદમાં હાજરી આપે છે, ૭ મિનિટમાં કાયદા પસાર કરે છે—અને હવે તેમના જેવા ૨૭૩ વધુ ઉમેરાશે.

આ ડાબે-જમણેનો મુદ્દો નથી. આ કરદાતા સામે આખી રાજકીય વ્યવસ્થા છે—જે પોતાને જ તમારા પૈસાથી મોટો વધારો આપી રહી છે, તમને પૂછ્યા વગર.

આને મ્લેં કે કોંગ્રેસનો મુદ્દો ન બનાવો. આ કરદાતાઓ સામે સમગ્ર રાજકીય વર્ગનો મુદ્દો છે.

અંતિમ વિચાર:

તમે માર્ચમાં એડવાન્સ ટેક્સ ચૂકવ્યો. જુલાઈમાં ઈ ફાઈલ કરશો. દર મહિને ફૂજી આપો છો. તે પૈસાનો એક ભાગ હવે રસ્તા, હોસ્પિટલો કે માટે નહીં—પણ લગભગ ૨,૩૦૦+ નવા રાજકારણીઓના પગાર, બંગલાઓ, મફત મુસાફરી, સ્ેછઠ્ઠ સ્ેડ, પેન્શન, સ્ટાફ અને સુરક્ષા માટે જશે—જે વર્ષમાં ફક્ત ૨૦-૫૫ દિવસ જ કામ કરશે.

તેમણે તમને પૂછ્યું નથી. અને પૂછવાની જરૂર પણ નથી. અને તેમના વિરોધીઓ પણ તેમને રોકશે નહીં. ઓછામાં ઓછું તમે એટલું કરી શકો છો કે આ વિશે બીજા લોકોને જાણ કરો. કૃપા કરીને આને બધે શેર કરો—ઢેકઈઢેક, ઉરઈજઈ, ેહીઢેક. સૌથી વધુ ટેક્સ ચૂકવનારો વર્ગ રાજકીય રીતે સૌથી ઓછાં સક્રિય છે—અને હાલમાં તેનો જ ફાયદો ઉઠાવવામાં આવી રહ્યો છે.

નુકસાન નથી પરંતુ સમગ્ર સમાજ માટે નુકસાનકારક છે. તેથી આવશ્યક છે કે આપણે આ મૌનને તોડીએ અને સાચા અર્થમાં લોકશાહી જીવંત રાખવા માટે પ્રયત્ન કરીએ.

આજની પરિસ્થિતિ આપણને વિચારવા મજબૂર કરે છે કે શું આપણે ખરેખર આગળ વધી રહ્યા છીએ કે પછી ફક્ત વિકાસના ભ્રમમાં જીવીએ છીએ? સાચી પ્રગતિ એ છે જ્યાં નૈતિકતા, ન્યાય અને અધિકારનું સંરક્ષણ થાય. જો આ તત્વો ખોવાઈ જાય તો કોઈ પણ પ્રકારનો વિકાસ અધૂરો છે.

અંતમાં એક પ્રાર્થના કરવી યોગ્ય લાગે છે કે ઈશ્વર સૌને સદ્બુદ્ધિ આપે જેથી આપણે આપણા નિર્ણયો જવાબદારીપૂર્વક લઈ શકીએ અને લોકશાહી જેવી પવિત્ર વ્યવસ્થાને જાળવી શકીએ. લોકશાહી કોઈ એક દિવસની ઘટના નથી પરંતુ તે સતત જાગૃતિ અને જવાબદારીની પ્રક્રિયા છે.

જો આપણે આજે મૌન રહીશું તો આવતીકાલે બોલવાનો અધિકાર પણ ગુમાવી શકીએ. તેથી સમય છે જાગવાનો પ્રશ્ન પૂછવાનો અને પોતાના અધિકારો માટે ઉભા રહેવાનો. કારણ કે સાચી લોકશાહી એ જ છે જ્યાં પ્રજાનો અવાજ માત્ર સાંભળવામાં નહીં આવે પરંતુ તેને માન પણ આપવામાં આવે.

“સાચો વિકાસ એ નથી કે જ્યાં સંપત્તિ વધે, પરંતુ એ છે જ્યાં દરેક નાગરિકનું માન અને અધિકાર સુરક્ષિત રહે.” આ વિચારને જીવંત રાખવો એ જ આપણી સાચી ફરજ છે

ન્યૂઝ ઓફ ગાંધીનગર  
ન્યૂઝ ઓફ ગાંધીનગર દૈનિક  
સાહિત્ય સરિતા-  
આયોજક : પ્રદીપ રાવલ



NOG(928)2026

NOG SS NO: 371

વિષય : મનગમતી રચના  
શીર્ષક : પરવાનગી  
પ્રકાર : ભાવવાહી પદ્ય રચના  
શબ્દો : ૮૧

આજ આવી હેયામાં એક વાત, કહ્યું કે ન કહ્યું બોલ તને???  
ચાહું છું હદથી વધારે તને, માંગુ છું હર પ્રાર્થનામાં માત્ર તને.

જાણું છું નથી લીધી ચાહવાની પરવાનગી મેં કદી તારી,  
છતાય ચાહું એટલું કે મહાદેવ લખે તુજને મારી કિસ્મતમાં.

પૂછે જો તકદીર મને બોલ શું જોઈએ છે તારેમાંગી લે તું,  
તારી મંજૂરી લીધા વગર તને લખાવું મારી હરએક લકીરમાં.

કંઈ પામવું હોય આપ્યા પછી તો લેવી પડે છે રજા કોઈની,  
મારે તો બસ તને અવિરત ચાહવો છે, કોઈપણ અપેક્ષા વગર.

ન આપું પરવાનગી મારા પ્રાણને પણ જવાની તન છોડી,  
ને વળી ન આપે રજા તું જયા સુધી મને ખુદથી દુર થવાની.

ડો ભાવના એન જોષી "ચાંદની" વડોદરા

★★★★★

NOG SSNO:153

વિષય: " સર્જક ની મનગમતી રચના"  
શીર્ષક : " ન વ ર લ "

પ્રકાર:ગદ્ય. શબ્દો: ૨૮૪

અકબર ની જેમ દરેક ના જીવન મા નવ રત્ન હોવા જોઈએ. ભલે વડાપ્રધાન તમારાં પતિ કે પત્ની ને બનાવો પણ જિંદગી નો કારોબાર આ નવ રત્નો ને સોંપો.

આપણો નાણાકીય કન્સલટન્ટ એવો હોવો જોઈએ, જેને તમારાં આવક-જાવક ના દરેક સ્તોત્ર નું જ્ઞાન હોય.તમારી બચત નું પ્લાનિંગ તેને એવું કર્યું હોય કે તમારી અણધારી નાણાકીય જરૂરીયાત એક જ સમાહ મા ઉકેલી દે.

તમારાં કુટુંબ ના સ્વાસ્થ્ય નું ધ્યાન રાખનાર ડોક્ટર તમારાં માટે હલદેઈઝી હલદેઈઝી હોવો જોઈએ.તમારાં પૈસા કરતાં

તમારાં સંબંધ ની કિંમત તેને વધારે હોવી જોઈએ.

એક ખભો કે ખોળો એવો હોવો જોઈએ કે જેના પર માથું મુકી ને તમે રડી શકો.આ તમારો ભાઈ,બહેન કે મિત્ર ગમે તે હોઈ શકે.

એક મિત્ર કે યુગલ મિત્ર એવું હોવું જોઈએ કે જેના ઘરે વગર બોલાવે જઈ શકો.ખાલી હૈયે જઈ ને ભરેલા હૈયે પાછા આવીએ.જ્યાં તનબદન ના રુંવાડા ખડા થઈ જાય તેવું ખોબે ખોબે હસીયે.

કુટુંબ નું એક ઘર એવું હોવું જોઈએ કે જેનાં ત્યાં જઈ ને કુટુંબ મા કોઈ પ્રોબ્લેમ હોય તો તમને સાચું સોલ્યુશન આપે.

દિકરી-જમાઈ કે દિકરાં-વહુ નું ઘર કે જેના ત્યાં અડધી રાત્રે પણ બારણું ખખડાવી શકો છો,ત્યાં તાપણાં જેવું કોઈ આપણું હોય છે.પૌત્રો-પૌત્રી તમારાં ખોળા મા બેસે ને તમારાં આયુષ્ય પાંચ વર્ષ વધી જાય.

તમારાં માતા કે પિતા.જો ના હોય તો તમારા મા-બાપ ની ઉંમર નું એવું કોઈ વૃધ્ધ કપલ કે જેને તમારાં જેવા હમદર્દ ની જરૂર છે.ઘણીવાર આપણે કેવી રીતે જીવવું તેની સાચી સમજ તેઓ પાડે છે.

તમારાં પિતરાઈ નું એક એવું ઘર કે જ્યાં તમને છાપરાં નો અને તાપણાં નો અહેસાસ થાય.

અને છેલ્લે તમારાં વડાપ્રધાન કે જેના મા આ બધાં ગુણો નો સરવાળો હોય.અને જો ના હોય તો સમજવું કે આપણાં મા કોઈ ગુણ ની કમી છે.

જીતેન્દ્ર શાહ"સુકાન્ત" (અમદાવાદ)

★★★★★

NOG SSN 0089

વિષય : મનગમતું ભજન

શીર્ષક : તારો આધાર

પ્રકાર :પદ્ય શબ્દો ૮૨

એક જ છે આધાર શ્રીજી એક જ તારો સાથ

રંગ બદલતી આ દુનિયામાં તું છે તારણહાર

શ્રીજી એક જ છે આધાર

એકલા આલ્યા એકલા જવાના કોઈ ન દે સાથ

તારો હાથ મળે તો શ્રીજી ના રહે ફરિયાદ

શ્રીજી એક જ છે આધાર

એક તું મળે તો લાગે આ દુનિયા ભેંકાર

તારો સંગ એવો મધુરો દુજો લાગે બેકાર

શ્રીજી એક જ છે આધાર

તારા મધુરા સહવાસે લાગે દુનિયા બેમિસાલ

એકતારો તુન તુન બોલે મારા કર્ણને આસ્વાદ

શ્રીજી એક જ છે આધાર

એક તું, એક તું, એક તું, તને પામવા બેકાર

શ્રીજી એક જ છે આધાર

પ્રવિણા અવિનાશ

★★★★★

NOG SS NO, 378

વિષય:"સર્જકની મનગમતી રચના"

શીર્ષક:"લાગણીનો ભાવ"

પ્રકાર:પદ્ય-ગઝલ

શબ્દો:૬૮

એક એવી લાગણીનો, સૌ દિલમાં ભાવ રાખો,  
છાંચો મળે જ્યાં મીઠો અટકો! પડાવ રાખો.

સમજણભરેલું જીવન જીવી જજો તમે પણ,  
છે કાલની ખબર ક્યાં શાને લગાવ રાખો.

સૌ ભેદની દીવાલો, તોડી શકો તો તોડો,  
આંખોમાં લાગણીના, સૌ હાવભાવ રાખો.

મારી કને નથી કંઈ, તો હું તને શું આપું?  
પરવરદિગાર સીદને, કોરાણે સાવ રાખો.

માંગ્યો હતો સહારો, આપી ગયા દગો સૌ,  
એકલપણું ઉલેચી ના કંઈ અભાવ રાખો.

રમેશ શર્મા 'વ્યોમ'

અમદાવાદ (હાલ નેજા)

★★★★★

NOG SS NO, 402

વિષય:"સર્જકની મનગમતી રચના"

શીર્ષક:"શબ્દ"

પ્રકાર:પદ્ય. શબ્દો:૧૦૮

શબ્દનો હું સોદાગર છું,ને છે શબ્દ મારો શુંગાર.

શબ્દનો છું સાધક હું,ને છે શબ્દ મારો ધબકાર.

શબ્દ મારી સાધના છે, ને શબ્દ મારી આરાધના,

શબ્દ મારી છે પ્રાર્થનાને, છે શબ્દ મારી ઉપાસના.

શબ્દ મારો શ્વાસ છે, ને છે શબ્દ મારો વિશ્વાસ.

શબ્દ મારી શ્રુષ્ટિ છે, ને છે શબ્દ મારુ આકાશ.

શબ્દ મારું દર્પણ છે, ને શબ્દને છે મારુ સમર્પણ.

શબ્દ મારુ તર્પણ છે, ને શબ્દનું મને છે આકર્ષણ.

શબ્દ મારી છે ભાવનાને, શબ્દ છે મારી ચાહના.

શબ્દ મારી છે વંદનાને, શબ્દ છે મારી સ્પંદના.

શબ્દ છે પીછાણ મારી ને, શબ્દ છે મારુ પ્રમાણ.

શબ્દ મારુ સ્વાભિમાનને, છે શબ્દ મારુ સન્માન.

-શૈલેષ ભોઈ (કોઈબા લુણાવાડા)

★★★★★

N. O. G. S. S No. 0102.

વિષય:સર્જકની મન પસંદ રચના.

શીર્ષક:- અક્ષય તૃતીયા.

પ્રકાર:- ગદ્ય.શબ્દો:-૨૨૫.

તારીખ ૨૦/૪/૨૦૨૬. સોમવારે દ્વારકામાં વૈશાખ સુદ ત્રીજના

દિવસે અક્ષય તૃતીયા ,અખાત્રીજનો દિવસ ઉજવવામાં આવશે.

આ દિવસને ધર્મશાસ્ત્રમાં શુભ દિવસ તરીકે ઓળખવામાં આવે

છે. અક્ષય તૃતીયાના દિવસે કરવામાં આવેલું દાન પુણ્ય એ હંમેશા

જન્મ જન્મંતર સુધી અક્ષય રહે છે.

અખાત્રીજનો દિવસ:-

૧. ભગવાન પરશુરામનો પ્રાગટ્ય દિવસ તરીકે ઓળખવામાં આવે છે.

૨. ભગવાન વેદવ્યાસે ગણપતિની મદદથી મહાભારતના લેખન કાર્યની શરૂઆત કરી હતી.

૩. રાજા ભગીરથે અનેક વર્ષ તપ કરી ગંગાનુ અવતરણ પૃથ્વી ઉપર કરાવ્યું હતું.

૪. સુદામાની શ્રીકૃષ્ણની સાથે મુલાકાત દ્વારકા નગરીમાં થઈ હતી અને સુદામાએ તાંદુલ શ્રીકૃષ્ણ ભગવાનને અર્પણ કરી અને તેના બદલામાં ભગવાને તેને કંચનના મહેલ અને અનેક ઐશ્વર્ય સંપત્તિ આપી હતી.

૫. માતા પાર્વતીએ અન્નપૂર્ણા તરીકે પ્રગટ થઈ અને ભગવાન શંકરને ભિક્ષા આપી હતી.

૬. અક્ષય તૃતીયાના દિવસે ત્રેતાયુગનો પ્રારંભ થયો હતો

૭. ભગવાન વિષ્ણુએ કુબેર ભંડારીને સ્વર્ગના ખજાનચીની જવાબદારી સોંપી હતી.

૮. અક્ષય તૃતીયાના દિવસે ભગવાન શ્રીકૃષ્ણએ પાંડવોને અક્ષય અન્નપાત્રની ભેટ આપી હતી કે જેનામાં કદી અન્ન ખૂટે નહીં તેવું પાત્ર હતું.

૯. ભગવાન શંકરાચાર્યે કનકધારા નામના સ્તોત્ર ની રચના કરી હતી.

૧૦. ભગવાન વૃષભદેવે પોતાની તપની પૂર્ણતા શેરડીના રસનું પાન કરી અને પૂર્ણ કરી હતી.

૧૧. અખાત્રીજના દિવસથી હિમાલયના, ગંગોત્રી ,યમનોત્રી ,બદરી અને કેદાર આ ચારધામ યાત્રાની શરૂઆત થાય છે.

અખાત્રીનાદિવસે લગ્ન ,વાસ્તુ તેમજ અનેક શુભ કાર્યોને માટે આખો દિવસ શુભ છે.

અખાત્રીજના દિવસે લોકો સોનુ ,ચાંદી, મીઠું, વાસણ વગેરેની ખરીદી કરે છે. દરેક પ્રકારના દાન આપવાનો આ શ્રેષ્ઠ દિવસ છે. રતીલાલ વાયડા (રોડપાલી. નવી મુંબઈ.)

★★★★★

NOGSS NO-106

વિષય-મનપસંદ રચના

પ્રકાર-પદ્ય

શીર્ષક-"જય મા લક્ષ્મી"

શબ્દ-૧૦૦

મારે લખવું !

ઢીઢેં ઢઢેં અને ઢઢેં ઢઢેં વિશે. મારા પાસે બેઉ છે.

હતો કેડિટ કાર્ડ મારે,હવે રેબિટ કાર્ડ પણ છે.શરૂઆતમાં મારા પતિ પૂછતા મને: શું ખરીદ્યું?મને લાગતું ખરાબ બહુજ!હવે આદત પડી ગઈ !સારું છે,લાગે છે,મને એમ.

કોઈ મારો ખ્યાલ તો રાખે.

હમારો ખર્ચો.ઘરખર્ચ-ગ્રોસરી-કે બાળકો માટેનું જ શોપીંગ !

હોય મારું! કેડિટ/રેબિટ કાર્ડમાં છૂપાયેલી લક્ષ્મી!

મારી લક્ષ્મી? મારું જ્ઞાન- આનંદ-

શક્તિ-પાયન.

પણ કેડિટ/રેબિટ કાર્ડ એટલે શું? હવે સમજવા માંડી .

( ખૂબ સારી સગવડ )

હાથમાં છૂટા ન હોય જ્યારે,

જીવ બહુજ અકળાય ત્યારે! પતિને કહેતી રહું,આપો થોડાક તો

પૈસા મને માણવા-

મઝા કરવા આપો !

માણું મારી શક્તિ

આનંદ,

મારી લક્ષ્મી!??

મુક્તિદા કુમાર

મનચલી

# જો સંબંધ નિભાવી નથી શક્તા તો સંબંધ જોડશો નહીં અને જો સંબંધ જોડો તોપછી કોઈ બીજા માટે એને તોડશો નહીં.

આપણા રાજ્યમાં સ્થાનિક સ્વરાજ્યની ચૂંટણીઓનું વાતાવરણ પહેલાં ક્યારેય નહતું તેવું આજે નિર્માણ પામ્યું છે જે લોકશાહી માટે તો ખતરારૂપ જ બની શકે છે શાસક વિરોધ પક્ષ જેવું કંઈ રહ્યું જ નથી અહીં સિંહ અને શિયાળવા સત્તા ભૂખ્યા ભમી રહ્યા છે જે જેવી લાલચમાં આવે તેવી લાલચ આપીને શિયાળવા મંત્રી કે અન્ય બનાવવા સિંહ પાસે લાવે છે ને સિંહનો શિકાર બને પછી મૃત્યુ મગજ ક્યાં ? મગજ તો લુચ્ચું શિયાળ જ ખાય બાકી સિંહના નશીબમાં ક્યાં મગજ ?આજે આપણે ચિંતનાત્મક લેખમાં આવી જ એક પંચતંત્ર જેવી વાત જોઈએ તો એક ગાઢ જંગલમાં વિવિધ પ્રકારના પ્રાણીઓ રહેતા હતા. આ જંગલમાં એક શક્તિશાળી સિંહ પણ રહેતો હતો,જેણે એક ચાલાક શિયાળને પોતાના સહાયક તરીકે રાખ્યો હતો. જ્યારે પણ સિંહ કોઈ શિકાર કરતો,ત્યારે તે તેનો એક ભાગ શિયાળને આપતો.આ રીતે,બંને આરામથી જીવન જીવતા.એક દિવસ,સિંહનો સામનો જંગલમાં એક વિશાળ હાથી સાથે થયો. હાથી ખૂબ જ મજબૂત હતો; તેણે સિંહ પર આક્રમક રીતે હુમલો કરી જમીન પર પછાડી દીધો અને તેને એક બાજુ નાખી દીધો.આ યુદ્ધમાં સિંહને ગંભીર ઈજાઓ થઈ.તે હવે શિકાર કરવા સક્ષમ ન રહ્યો.ભૂખને કારણે તેની હાલત બગડવા લાગી.સિંહની સાથે,શિયાળ પણ ભૂખ્યું રહેવા લાગ્યું. એક દિવસ,સિંહે શિયાળને કહ્યું, "તું ખૂબ જ ચાલાક છે.તું કોઈ મૂર્ખ પ્રાણીને લલચાવીને અહીં કેમ નથી લાવતો ?જ્યારે તે અહીં આવશે,ત્યારે હું તેને મારી નાખીશ,અને તે આપણું ભોજન બની જશે." શિયાળને આ એક સારો વિચાર લાગ્યો અને તે કોઈ સરળ શિકારની શોધમાં નીકળી પડ્યો.

થોડું અંતર કાપ્યા પછી,તેણેસૂકા ઘાસ પર ચરતા એક ગધેડાને જોયો મીઠા, સમજાવટભર્યા સ્વરમાં બોલતા,શિયાળે પૂછ્યું, "તું અહીં કેમ રહે છે?અહીં ન તો સારું ઘાસ છે કે ન તો કોઈ આરામ છે.તું ખૂબ જ દૂબળો લાગે છે."

ગધેડા સાથે આટલા મીઠા શબ્દો કોઈએ પહેલીવાર કહ્યા હતા. તેણે ઉદાસ થઈને જવાબઆપ્યો "મારા માલિક મને ઘણું કામ કરાવે છે પણ પેટ ભરાય તેટલો પૂરતું ખોરાક પણ નથી આપતા."

શિયાળે તરત જ તેને લલચાવ્યું, "મારી સાથે જંગલમાં ચાલ.ત્યાં, ઘાસ લીલુંછમ અને લીલું છે, અને તારી સાથે આદર કરવામાં આવશે.સિંહ જે જંગલનો રાજા છે તેને તને પોતાનો મંત્રી બનાવવાનું નક્કી કર્યું છે."આ સાંભળીને,ગધેડો ખુશ થયો અને શિયાળ સાથે ચાલ્યો ગયો.જે ક્ષણે ગધેડો સિંહ પાસે પહોંચ્યો, સિંહે ઉતાવળમાં તેના પર હુમલો કર્યો.ગભરાઈને,ગધેડો ભાગી ગયો.અને તેથી, સિંહનો શિકાર ફરી એકવાર અધૂરો રહ્યો. શિયાળે સિંહને કહ્યું, "તે ખૂબ ઉતાવળ કરી. જો તું તેને નજીક આવવા દીધો હોત, તો કાર્ય પૂર્ણ થઈ ગયું હોત. ચિંતા ના કર; હું તેને ફરીથી પાછો લાવીશ."

શિયાળ ગધેડા પાસે પાછો ફર્યો અને તેને સમજાવવા લાગ્યો, "રાજા તારું સ્વાગત કરવા બહાર આવ્યો હતો, પણ તું ડરીને ભાગી ગયો. જો તેનો ખરેખર તને મારવાનો ઈરાદો હતો, તો શું તને લાગે છે કે તું છટકી શક્યો હોત? હવે, તારી પાસે મંત્રી બનવાની બીજી તક છે."

ગધેડા ફરી એકવાર તેની યુક્તિમાં ફસાઈ ગયો અને સિંહ પાસે પાછો ફર્યો.આ વખતે,સિંહે ધીરજ રાખીને ગધેડાને નજીક આવવા દીધો.ગધેડો નજીક આવતાની સાથે જ સિંહે તેના પંજાથી જોરદાર

ફટકોમાર્ચો અને ગધેડો મરી ગયો.

સિંહે શિયાળને કહ્યું, "આની સંભાળ રાખ; હું નહાવા જાઉં છું."સિંહ જતાની સાથે જ ભૂખ્યા શિયાળે ગધેડાનું મગજ કાઢીને ખાઈ લીધું. સિંહ પાછો ફર્યો,ત્યારે તેણેજોયું કે ગધેડાનું મગજ ગાયબ હતું. ગુસ્સામાં તેણે માર્ગ કરી, "એનું મગજ ક્યાં ગયું?"

શિયાળે ચાલાકીથી જવાબ આપ્યો "મહારાજા,જો તેની પાસે મગજ હોત,તો શું તે બીજાવાર અહીં પાછો આવત ખરો? તેની પાસે શરૂઆતમાં ક્યારેય મગજ નહોતું."

ભગવદ્ ગીતાની નાની વાત સાથે ચિંતનાત્મક લેખ પૂરો કરીએ.

ભગવાન તો વ્યાપક છે, સર્વત્ર છે, તે અંતર્યામી થઈ શકે નહીં. અંતર્યામી થયા એનો અર્થ એટલો જ છે કે અભિમાનરૂપી પડદો આંખ ઉપર આવ્યો એટલે ભગવાન દેખાતા નથી. ગોપીને એટલે જીવને અભિમાન થયું તેથી સખીઓને શ્રીકૃષ્ણ દેખાતા નથી.

ભગવાને તે સમયે પીતાંબરથી લાજ કાઢી છે. ગોપીઓ માને છે કે આ તો અમારામાંની એક છે. એટલે ઓળખી શકાતી નથી.

શ્રીકૃષ્ણ પરમાત્મા તો વ્યાપક છે. ગોપીઓ શ્રીકૃષ્ણને બહાર શોધે છે, પણ એમને અંદર શોધવાના છે. ભગવાનને હૃદયમાં જ શોધવાના છે, પણ અજ્ઞાનને લીધે એ સૂઝતું નથી.

દશ પંડિતો વિદ્યાભ્યાસ કરવા ગયેલા. રસ્તામાં એક નદી આવી, નદી ઓળંગીને બધા સામે પાર આવ્યા. ત્યાં તેઓને લાગ્યું કે, આપણામાંનો કોઈ રહી ગયો તો નથી ને? એટલે તેઓએ ગણતરી શરૂ કરી. એક પછી એક પંડિત સંખ્યા ગણે. પણ પોતાને તેમાં ગણે નહીં, એટલે સંખ્યા દશને બદલે નવ થયા.

હાય, હાય દશમો ગયો ક્યાં? નક્કી નદીમાં તણાઈ ગયો. એમ માની પંડિતો રડવા લાગ્યા. એક મહાત્મા ત્યાંથી પસાર થયા. પંડિતોને રડવાનું કારણ પૂછ્યું, પંડિતોએ પોતાની મૂંઝવણ રજૂ કરી. મહાત્માએ એમનો ભ્રમ ભાંગ્યો.

અજ્ઞાનને લીધે જીવ પોતાને ગણતો નથી. જ્ઞાનીએ પૂરાં દશ ગણી બતાવ્યા. સંખ્યા પૂરી દશ તો હતી જ, પણ અજ્ઞાનને લીધે દશ દેખાતા ન હતા. એટલે કે અજ્ઞાનને લીધે જ દેખાતું નથી તે જ્ઞાનથી દેખાવા લાગે છે.

આ સંગ સૂચવે છે, કે પરમાત્માનો સાક્ષાત્કાર થયા પછી પણ સાવધ રહેજો. ઘણી વખત જ્ઞાનીઓ પણ સાક્ષાત્કાર પછી ભાન ભલ્યા છે. કારણ સિદ્ધિઓ મળે એટલે પ્રતિષ્ઠા વધે એટલે મનુષ્ય સાધન છોડે છે. સાધન છોડે છે ને ઈશ્વરથી વિમુખ થાય છે. પરમાત્માની અનુભૂતિ થયા પછી પણ માનવ સાધન છોડે તો તે પડે છે.

આજેની શરૂઆતની વાર્તા આપણને શીખ

# વ્યારા ખાતે ગુજરાત રાજ્ય યોગ બોર્ડ દ્વારા તાલુકા કક્ષાની યોગ શિબિર યોજાઈ



ગુજરાત રાજ્ય યોગ બોર્ડ દ્વારા સમગ્ર રાજ્યમાં ચલાવવામાં આવી રહેલા “સ્વસ્થ ગુજરાત - મેદસ્વિતા મુક્ત ગુજરાત” અભિયાન અંતર્ગત આંબેડકર હોલ વ્યારામાં તાલુકાકક્ષાની યોગ શિબિર અને એક દિવસીય રિફ્રેશર ટ્રેનર તાલીમ ગુજરાત રાજ્ય યોગ બોર્ડના સ્ટેટ કો-ઓર્ડિનેટર શ્રી અનિલભાઈ ત્રિવેદીના અધ્યક્ષતામાં

યોજાઈ. ગુજરાત રાજ્ય યોગ બોર્ડ દ્વારા યોગનો વ્યાપ વધે અને કુશળ યોગ શિક્ષકો તૈયાર થાય તે હેતુથી તાલીમનું આયોજન કરવામાં આવે છે આ તાલીમ આંબેડકર હોલ વ્યારા ખાતે સવારે ૬:૩૦ થી સાંજે ૪:૩૦ દરમિયાન સ્ટેટ કોર્ડિનેટર શ્રી અનિલભાઈ ત્રિવેદીની અધ્યક્ષતામાં યોજાઈ. તેમના

દ્વારા યોગનું શારીરિક, થીયરીકલ જ્ઞાન આપવામાં આવ્યું તેમજ જિલ્લાનું સંગઠન મજબૂત બને તે માટે માર્ગદર્શન આપવામાં આવ્યું. ઝોન કોર્ડિનેટર શ્રી મતી પ્રીતિબેન પાંડે દ્વારા આહાર અને ત્રિદોષ વિશે સચોટ માહિતી તેમજ જિલ્લા કોર્ડિનેટર શ્રીમતી જયોતિબેન મહાલે દ્વારા ષટ્કર્મ નું પ્રેક્ટીકલ અને થિયરીકલ સેશન લેવામાં

આવ્યું. તાપી જિલ્લાના સમગ્ર તાલુકામાંથી મોટી સંખ્યામાં યોગ શિક્ષકોએ ભાગ લીધો હતો અને સંપૂર્ણ દિવસની હાજરી આપી હતી. યોગ બોર્ડના ચેરમેન શ્રી યોગ સેવક શિશુપાલજી ના માર્ગદર્શન હેઠળ યોગનું કાર્ય પ્રગતિ કરી રહ્યું છે. આંબેડકર હોલ ખાતે સાંજે ૫:૦૦ થી ૭:૦૦ દરમિયાન સ્ટેટ કો-

ઓર્ડિનેટર શ્રી અનિલભાઈ ત્રિવેદી અધ્યક્ષતામાં એક દિવસીય તાલુકા શિબિર યોજાઈ. શિબિરમાં સ્ટેટ કોર્ડિનેટર શ્રી દ્વારા પ્રોટોકોલની સાથે રોગ અનુસાર યોગ, પ્રાણાયામ, ધ્યાનનું સુન્દર પ્રેક્ટીકલ પેકેજ દર્શાવવામાં આવ્યું. કયા આસનથી કઈ ગ્રંથિઓ, અવયવો સક્રિય થાય છે અને કયા રોગ માટે લાભદાયી છે તેની સચોટ માહિતી આપવામાં આવી. યોગનું જીવનમાં મહત્વ અને યોગ બોર્ડ વિશે માહિતી શેર કરી. ઝોન કોર્ડિનેટર શ્રીમતી પ્રીતિબેન દ્વારા વ્યારાના નાગરિકોને યોગ શિક્ષક ની તાલીમ લેવા માટે આહવાન કરવામાં આવ્યું. બંને કાર્યક્રમોને સફળ કરવામાં તાપી જિલ્લાના કોચ અને ટ્રેનરનો ખુબ સહયોગ રહ્યો.

## સા.કા માં સ્થાનિક સ્વરાજ્યનો જંગ જિલ્લા પંચાયતની ૮ બેઠકો ઉપર ભાજપ-કોંગ્રેસ વચ્ચે સીધી ટક્કર થશે

સાબરકાંઠા જિલ્લા પંચાયતની આગામી તારીખે એપ્રિલના રોજ યોજનાર ચૂંટણીઓનો જિલ્લામાં ધમધમાટ શરૂ થઈ ચુક્યો છે ત્યારે હવે ઉમેદવારોનું ચિત્ર સ્પષ્ટ થઈ ગયું છે. જેમાંથી જિલ્લાની ૩૪ બેઠકો પર રાજકીય ધમધમાટ શરૂ થતાંની સાથે જ સાબરકાંઠાના મોટાભાગના તમામ સ્થળે સ્થાનિક સ્વરાજ્યનો જંગ શરૂ થઈ ચુક્યો છે. દરમિયાન જિલ્લા પંચાયતની આઠ બેઠકો પર ભાજપ, કોંગ્રેસ અને આપ પાર્ટી વચ્ચે ત્રિપાંખીયો જંગના ઝંઘાણ દેખાઈ રહ્યા છે. જોકે મતદાન પૂર્વે આ આઠ બેઠકો પર ગમે તે થાય તો નવાઈ પામવા જેવું નથી. અન્ય કેટલીક બેઠકો પર અપક્ષો પણ મેદાનમાં હોવાથી વિજેતા થનાર ઉમેદવારની સરસાઈમાં ફેર

પડે તો કહેવાય નહીં. સાબરકાંઠામાં જિલ્લા પંચાયતની ૩૪ બેઠકો પર ભાજપે સ્થાનિક કક્ષાએ તેમના રાજકીય પ્રભુત્વ તથા લોકપ્રિયતાને ધ્યાનમાં રાખીને ઉમેદવારોની પસંદગી પુરી કર્યા બાદ તેમને પક્ષના પ્રતિક સાથે મેદાનમાં ઉતાર્યા છે. તો સામે પક્ષે કોંગ્રેસે પણ જિલ્લા પંચાયતની તમામ બેઠકો પર હરીફ ઉમેદવારોને ઉમેદવારી કરાવી છે. સાથો સાથ આમ આઠમી પાર્ટી પણ ખાસ કરીને જિલ્લાના કેટલાક તાલુકાઓમાં ભાજપ અને કોંગ્રેસથી નારાજ થયેલા કેટલાક કાર્યકરોને ઉમેદવાર બનાવ્યા છે. જોકે તેમનું રાજકીય ભાવિ કેટલું છે તે મતદારો પર નિર્ભર છે.

જિલ્લા પંચાયતની જેમ આઠ તાલુકા પંચાયતો તથા ત્રણ

નગરપાલિકા અને એક નગરપાલિકાની પેટાચૂંટણી પણ યોજનાર છે ત્યારે મળતી માહિતી મુજબ ભારતીય આદિજાતિ પાર્ટી ૬ બેઠકો પર ચૂંટણી લડી રહી છે. ૪ બેઠકો પર અપક્ષો નસીબ અજમાવી રહ્યા છે. એબીપી અને કોમા ૧-૧ બેઠક પર ઉમેદવાર પ્રતિનિધિત્વ ધરાવે છે. સૌથી વધુ ઉમેદવારો ધરાવતી બેઠકની વાત કરીએ તો તેમાં વિજયનગર તાલુકાની કણદર અને ખેડબ્રહ્મા તાલુકાની લક્ષ્મીપુરા બેઠક પર સૌથી વધુ ૫-૫ ઉમેદવારો વચ્ચે જંગ જામશે. અહીં મુખ્ય પક્ષો ઉપરાંત અપક્ષ અને અન્ય નાના પક્ષોના કારણે મતોનું વિભાજન થાય તો ફાયદો કોને થશે તે હાલના તબક્કે કહી શકાય તેમ નથી.

## હિટ વેવ દરમિયાન પાક અને પશુની કાળજી અંગે સૂચનો

ગાંધીનગર જિલ્લામાં ગરમીનો પારો સતત વધી રહ્યો છે. આ દરમિયાન પાક અને પશુઓની કાળજી રાખવા સૂચનો જાહેર કરવામાં આવ્યા છે. જેમાં હિટ વેવ દરમિયાન ઊભા પાકને હળવુ તેમજ વારંવાર સિંચન કરવું, પાક વિકાસના મહત્વના સ્તરે સિંચાઈની માત્રામાં વધારો કરવો, નિંદામણ કરીને જમીનના ભેજનું પ્રમાણ જાણવું, વહેલી સવારે અથવા સાંજે સિંચાઈ કરવી. લૂ ફૂંકતા પવનમાં સ્પ્રિંકલર થી સિંચાઈ કરવી જોઈએ. હિટ વેવ દરમિયાન પશુઓને છાંયડામાં રાખવા અને તેમને શુધ્ધ અને ઠંડુ પાણી પુષ્કળ પ્રમાણમાં આપવું, તેમની પાસેથી સવારના ૧૧ વાગ્યા થી બપોરના ૪ વાગ્યા સુધી કામ ન લેવું, આશ્રય સ્થાનનું તાપમાન ઓછું કરવા માટે તેના છતને ઘાસની ગંજીથી ઢાંકવું અથવા તો છાણ, કાદવ અથવા સફેદ રંગ થી રંગો. પશુઓના આશ્રય સ્થાનમાં પંખા લગાવવા, પાણીનો છંટકાવ કરો કે ફોગર્સ લગાવું.

# GCCI GATE 2026 પ્રથમ દિવસ: મુખ્ય મહાનુભાવોનું સંબોધન, CEO પેનલ ચર્ચા અને ઈન્વેસ્ટર સેશન્સ

ગુજરાત ચેમ્બર ઓફ કોમર્સ એન્ડ ઈન્ડસ્ટ્રી (ઝાઈ) દ્વારા ગાંધીનગરના હેલિપેડ એકિઝબિશન સેન્ટર ખાતે અત્યંત ઉત્સાહ અને વ્યૂહાત્મક દૂરંદેશી સાથે ‘ઘૂઈ ૨૦૨૬’ ના પ્રથમ દિવસનો ભવ્ય પ્રારંભ કરવામાં આવ્યો હતો. આ સમિત સરકાર, ઉદ્યોગ અને વૈશ્વિક હિતધારકો વચ્ચે સંવાદને પ્રોત્સાહન આપવા માટેની ઝાઈની પ્રતિબદ્ધતાને પુનઃપુષ્ટ કરે છે. કાર્યક્રમની શરૂઆત ઉદ્ઘાટન સત્રથી થઈ હતી, જેમાં પ્રતિષ્ઠિત મહાનુભાવો અને ઉદ્યોગ જગતના અગ્રણીઓ ઉપસ્થિત રહ્યા હતા.

ગુજરાત સરકારના માનનીય મુખ્યમંત્રી શ્રી ભુપેન્દ્રભાઈ પટેલે તેઓના ઉદ્ઘાટન વક્તવ્યમાં ગુજરાતની મજબૂત ઔદ્યોગિક ઈકોસિસ્ટમ પર ભાર મૂક્યો હતો અને

‘વિકસિત ગુજરાત ૨૦૪૭’ માટે ઈઝ ઓફ ઈઈંગ બિઝનેસ, નીતિગત સ્થિરતા અને ટકાઉ આર્થિક વિકાસ પ્રત્યે રાજ્ય સરકારની પ્રતિબદ્ધતાને દોહરાવી હતી. તેઓએ વૈશ્વિક પર્યાવરણીય લક્ષ્યોને અનુરૂપ ગ્રીન ગ્રોથ, રિન્યુએબલ એનર્જી અને ટકાઉપણું (સસ્ટેનેબિલિટી) આધારિત ઔદ્યોગિકીકરણ પર રાજ્યના વિશેષ ધ્યાન પર ભાર મૂક્યો હતો. તેઓએ ગુજરાતના સેમિકન્ડક્ટર મિશન, ગિફ્ટ સિટી અને લોજિસ્ટિક્સ પોલિસી જેવી ફ્લેગશિપ પહેલો વિશે પણ વાત કરી હતી, જે રાજ્યને નેક્સ્ટ જનરેશન ઉદ્યોગોમાં અગ્રેસર સ્થાને સ્થાપિત કરે છે.

ઝાઈ ના પ્રમુખ શ્રી સંદીપભાઈ એન્જિનિયરે ઉપસ્થિત મહાનુભાવો અને સહભાગીઓનું ઉષ્માભર્યું સ્વાગત કર્યું હતું અને તેમની ઉપસ્થિતિ તથા સતત સમર્થન બદલ આભાર વ્યક્ત કર્યો

હતો. તેઓએ વધુમાં નોંધ્યું હતું કે ઘૂઈ ૨૦૨૬ ના વ્યાપમાં નોંધપાત્ર વિસ્તરણ જોવા મળ્યું છે, જે અગાઉની આવૃત્તિઓની સરખામણીમાં બમણાથી વધુ છે. આ કાર્યક્રમમાં ૫૦૦ થી વધુ પ્રદર્શકોએ ભાગ લીધો છે અને ૩૦,૦૦૦ થી વધુ યુનિક રજીસ્ટ્રેશન નોંધાયા છે. તેમણે ખાસ ઉલ્લેખ કર્યો હતો કે, ડેલોઈટ ઈન્ડિયા હાલમાં ઝાઈ માટે ૨૦૪૭ સુધીનો એક વ્યાપક દીર્ઘકાલીન રોડમેપ તૈયાર કરી રહ્યું છે, જે માનનીય વડાપ્રધાન શ્રી નરેન્દ્રભાઈ મોદીના ‘વિકસિત ભારત’ ના વિઝન સાથે સુસંગત છે. આ રોડમેપ આગામી દાયકાઓમાં સતત આર્થિક વૃદ્ધિ, ઔદ્યોગિક વિકાસ અને સંસ્થાકીય મજબૂતીકરણ માટે વ્યૂહાત્મક દિશા પ્રદાન કરશે.

ટોરેન્ટ પાવર લિમિટેડના વાઈસ ચેરમેન અને મેનેજિંગ ડિરેક્ટર શ્રી જીનલભાઈ મહેતાએ

ઉર્જા સુરક્ષા અને ટકાઉપણું (એજકેલકેબીએ) ના મહત્વ પર ભાર મૂક્યો હતો. તેમણે જણાવ્યું હતું કે વર્તમાન વૈશ્વિક ભૌગોલિક-રાજકીય પરિસ્થિતિમાં ઊર્જા સુરક્ષા એ રાષ્ટ્રીય સુરક્ષાનો જ એક ભાગ છે, તેથી વીજ ઉત્પાદનમાં આત્મનિર્ભરતા એ આપણી વ્યૂહાત્મક પ્રાથમિકતા હોવી જોઈએ.

આ પ્રસંગે મંચ પર અન્ય મહાનુભાવોમાં કેડાઈ (ઝઈઈકઈઈ) નેશનલના પ્રમુખ શ્રી શેખરભાઈ પટેલ; ઝાઈના સિનિયર ઉપપ્રમુખ શ્રી રાજેશ ગાંધી; ઉપપ્રમુખ શ્રી અર્પૂ શાહ; પૂર્વ પ્રમુખ શ્રી અજય પટેલ; માનદ મંત્રી શ્રી સુધાંશુ મહેતા; માનદ મંત્રી (રીજીયોનલ) શ્રી બિપેન્દ્રસિંહ જાડેજા અને માનદ ખજાનચી શ્રી ગોરાંગ ભગત ઉપસ્થિત રહ્યા હતા.

બપોરના સત્રમાં “ઝઈ પાવર પેનલ: બિલિંગ ગ્લોબલ-

સેકલ એન્ટરપ્રાઈઝિસ” વિષય પર પેનલ ચર્ચા યોજાઈ હતી. જેમાં શ્રી સોમ્ય એન્જિનિયર (ઝઈ, એસ્ટ્રેલ એડ્વેન્સિવ્સ એન્ડ પેઈન્ટ્સ), શ્રી અક્ષત દોશી (ડિરેક્ટર, વિશાખા યુપ), શ્રી પ્રિયવ્રત મફતલાલ (વાઈસ ચેરમેન, અરવિંદ મફતલાલ યુપ) અને શ્રી શ્રેયાંસ ધોળકિયા (ડિરેક્ટર, શ્રી રામકૃષ્ણ એક્સપોર્ટ્સ) જેવા કોર્પોરેટ નેતાઓએ ભાગ લીધો હતો. આ સત્રનું સંચાલન ડેલોઈટ ઈન્ડિયાના પાર્ટનર શ્રી કે. આર. સેખરે કર્યું હતું. પેનલના સભ્યોએ વ્યવસાયોને સરહદો પાર લઈ જવા અને વૈશ્વિક સ્તરે સ્પર્ધાત્મક સંસ્થાઓ બનાવવા અંગેના મૂલ્યવાન અનુભવો શેર કર્યા હતા.

દિવસના અંતે સંજય ઘોડાવત યુપના ચેરમેન શ્રી સંજય ઘોડાવત દ્વારા “શૂન્ય થી શિખર સુધી: અનિશ્ચિતતાના સમયમાં નેતૃત્વ” વિષય પર પ્રેરણાદાયી



મુખ્ય સંબોધન આપવામાં આવ્યું હતું. તેમણે પડકારોને પાર કરવામાં સ્થિતિસ્થાપકતા, વિઝનરી નેતૃત્વ અને દ્રઢતાના મહત્વ વિશે વાત કરી હતી. સમાંતર રીતે, એડમિન બ્લોક ખાતે યોજાયેલા સેમિનારોએ ઉદ્યોગસાહસિકતા અને સ્ટાર્ટઅપ રોકાણો પર ઊંડી ચર્ચા જગાવી હતી. “૫ ધિય મેરેથોન ૧”

સત્રમાં અગ્રણી વેન્ચર કેપિટલિસ્ટ્સ અને રોકાણકારો જેવા કે શ્રી ઉત્તલ વૈષ્ણવ, શ્રી અનુજ કોકાટે, શ્રી કેદાર દવે, શ્રી બ્રેન્ડન ફારોજ અને શ્રી મિલાપસિંહ જાડેજાએ ઉભરતા સાહસિકોના સ્ટાર્ટઅપ વિચારોનું મૂલ્યાંકન કર્યું હતું. ત્યારબાદ “ભારતમાં પ્રારંભિક તબક્કાના સ્ટાર્ટઅપ રોકાણોના વર્તમાન

પ્રવાહો” વિષય પર પેનલ ચર્ચા થઈ હતી, જેમાં ભંડોળની પેટર્ન અને નવી તકો અંગે માર્ગદર્શન પૂરું પાડવામાં આવ્યું હતું. ઘૂઈ ૨૦૨૬ ના પ્રથમ દિવસે આર્થિક પ્રગતિ અને ઔદ્યોગિક સહયોગ માટે એક મજબૂત પાયો નાખ્યો છે, જે ગુજરાતના ઉદ્યોગ જગત માટે નવી દિશા પ્રશસ્ત કરશે.



## ધાનેરા વોર્ડ નંબર ૬ માં અપક્ષ બાજુ મારે તેવી શક્યતા અપક્ષ ઉમેદવાર માયા બેન કિશોર ભાઈ બારોટ એ પ્રચારના કર્યા શ્રી ગણેશ

લોકો અપક્ષ ઉમેદવારને સયમભુ મદદ કરી રહ્યા છે પક્ષ થી કંટાળેલા વોર્ડ નંબર ૬ ના ઉમેદવારો અપક્ષ ઉમેદવારને આવકારી રહ્યા છે વોર્ડ નંબર ૬ ના અપક્ષના ઉમેદવાર માયાબેન કિશોરભાઈ બારોટ તેમની બોલબાલા વધી રહી છે અપક્ષ ઉમેદવાર કિશોરભાઈ બારોટ જે વર્ષોથી સંઘ સાથે જોડાયેલા છે અને સંઘની વિચારધારા ધરાવી રહ્યા છે લોકોને એમના ઉપર પૂરેપૂરો વિશ્વાસ છે કે આવા ઉમેદવાર ચૂંટાઈને નગરપાલિકામાં આવશે તો વોર્ડનો

વિકાસ થશે અને લોકોની વાત સાંભળશે લોકો પક્ષી કંટાળી અને અપક્ષ ઉમેદવાર માયાબેન કિશોરભાઈ બારોટને ફોર્મ ભરાવ્યું હતું અને લોકોએ કહ્યું હતું કે તમારે પરચા ની જરૂર નથી અમે તમને જીતાડીશું એ જ વોર્ડમાં પૂર્વ ચૂંટાયેલા ઉમેદવાર આજ દિન સુધી બોર્ડમાં આવ્યા નથી કે લોકોનો કામ કર્યા નથી અને હવે ચૂંટણી આવતા લોકો પાસે વોટ માગવા આવે છે તો લોકો કઈ રીતે સ્વીકારશે ઘણી મોટી લીડ થી અપક્ષ ઉમેદવાર જીતશે નગરપાલિકા ધાનેરામાં વોર્ડ નંબર ૬ ના ઉમેદવાર એક નવો ઈતિહાસ રચે છે



ગુજરાત હાઈકોર્ટે અમદાવાદના મોટેરા વિસ્તારમાં આવેલી વિવાદિત જમીન મામલે ઐતિહાસિક ચુકાદો આપ્યો છે. મુખ્ય ન્યાયાધીશ સુનીતા અગરવાલ અને ન્યાયાધીશ ડી. એન. રેની રિવિઝન બેન્ચે આસારામ આશ્રમ ટ્રસ્ટની તમામ અપીલો ફગાવી દેતા હવે ૪૫,૦૦૦ ચોરસ મીટરથી વધુ કિંમતી જમીન રાજ્ય સરકારના હસ્તક પરત આવશે. આ જમીન નરેન્દ્ર મોદી સ્ટેડિયમ અને સરદાર પટેલ સ્પોર્ટ્સ કોમ્પ્લેક્સની બિલકુલ નજીક આવેલી છે. હાઈકોર્ટેના આ નિર્ણય બાદ હવે આ વિસ્તારને શહેરના ભવિષ્યના ‘સ્પોર્ટ્સ હબ’ તરીકે વિકસાવવામાં આવશે.